

بِسْمِ اللّٰهِ الرَّحْمٰنِ الرَّحِيْمِ

## تفہیمُ الکلام حضرت سلطان باہوؒ

اصلائی جماعت اولیائے اللہ فقراء کی تعلیمات کی ترویج اور نشر و اشاعت کا کام کر رہی ہے اس لئے اس جماعت کے صدر صاحبان یعنی مبلغین اکثر اوقات سلطان العارفین حضرت سلطان باہو رحمۃ اللہ علیہ کی تصانیف کا درس دیتے ہیں۔ درس سے متاثر ہو کر اکثر سامعین حضرت سلطان باہو رحمۃ اللہ علیہ کی تصانیف خرید کر گھر لے جاتے ہیں اور ان کا مطالعہ کرتے ہیں۔ بعض اوقات کچھ نکات ان کی سمجھ میں نہیں آتے تو وہ فردا فردا اصلائی جماعت کے صدر صاحبان سے رابطہ کر کے اپنی مشکلات کا حل تلاش کرتے رہتے ہیں۔ قارئین کی اس عمومی الحسن کو ذور کرنے کے لئے بائی اصلائی جماعت سلطان الفقر حضرت سلطان محمد اصغر علی صاحب قدس سرہ اعزیز کی اجازت سے زیر نظر رسالہ لکھا گیا ہے۔ اس رسالہ میں حتی الوع اُن تمام امور سے بحث کی گئی ہے جن سے قاری عوام لجھتا ہے۔

اولیائے اللہ فقراء کی تصانیف کا مطالعہ انسان کے اندر بصیرت و فراست پیدا کرتا ہے جس سے صاحب مطالعہ کے ایمان میں گہرا ای وسعت پیدا ہوتی ہے اور اسے حکمت و صرفت و حیدرگدھ حاصل ہوتی ہے۔ سلطان العارفین حضرت سلطان باہو رحمۃ اللہ علیہ کی کسی کتاب یا رسالے کا مطالعہ قاری کے اندر ان مقاصد کے حصول کی صلاحیت پیدا کرتا ہے۔

در حقیقت انسان تین قسم کے ہیں: (1) طالبِ دنیا کہ جن کا مقصد دنیوی زندگی کو خوٹکوار بنا ہے اور وہ اسی کے لئے کوشش رہتے ہیں۔ (2) طالبِ عقیل کہ جن کا مقصد اخروی زندگی کو خوشحال بنا ہے اس لئے وہ زہد و ریاضت اختیار کر کے اس کے لئے کوشش رہتے ہیں۔ (3) طالبِ مولیٰ کہ جن کا مقصد اللہ تعالیٰ کے انوار جمال کا مشاہدہ اور اُس کے قرب وصال کا شرف حاصل کرنا ہے اور وہ اسی کے لئے کوشش رہتے ہیں۔ ان تین گروہوں کے مراتب کے بیان میں فرمایا گیا ہے:-

**طالبُ الدُّنْيَا مُخْتَىٰ وَ طَالِبُ الْفَقْيَهِ مُؤْمِنٌ وَ طَالِبُ الْمَوْلَى مُذْكُورٌ**۔

ترجمہ:- "طالبِ دنیا مختیٰ ہے، طالبِ عقیلٰ مؤمن ہے اور طالبِ مولیٰ مذکور ہے۔"

بنیادی طور پر سلطانِ العارفین حضرت عجی سلطان باخور حمۃ اللہ علیہ نے اپنی ہر کتاب طالبِ مولیٰ کی تعلیم و تربیت کے لئے لکھی ہے اس لئے اے صاحبِ مطالعہ آن کی کتب کے مطالعہ کے دوران کئی مقامات ایسے بھی آئیں گے کہ جہاں آپ الجھ سکتے ہیں، کئی مقامات پر آپ کے ایمان کو خطرہ لاحق ہو سکتا ہے اور کئی مقامات پر آپ انکار کی راہ اختیار کر کے ہدایت و سلامتی سے محروم ہو سکتے ہیں اس لئے ضروری سمجھا گیا ہے کہ ایک رسالے کی صورت میں کچھ ضروری معلومات جمع کر دی جائیں جن کی مدد سے حضرت سلطان باخور حمۃ اللہ علیہ کے کلام کو سمجھنے میں آسانی رہے۔

آپ جانتے ہی ہیں کہ سلطانِ العارفین حضرت سلطان باخور حمۃ اللہ علیہ عارفوں کے نام ہیں اس لئے آپ شریعتِ نبوی صلی اللہ علیہ وآلہ وسلم سے بہت کرکوئی بات کرتے ہی نہیں چنانچہ آپ فرماتے ہیں (۱):-

پر مراتب اور شریعت یافتمن پیشواء خود شریعت ساختم

ترجمہ :- ”میں نے ہر مرتبہ شریعت کی پیروی سے پایا اور شریعت ہی کوئی نے اپنا پیشوavnایا۔“

(2) ”شریعت سے ہٹ کر جواہ بھی ہے وہ کفر و زندق کی راہ ہے۔“

(3) پیچ تعالیٰ فی نہ در تصنیف ما

ہر سخن تصنیف ما را از خدا

علم از قرآن گرفتم و ز حدیث

پر کہ منکر می شود اپل از خبیث

ترجمہ :- ”ہماری تصانیف میں کوئی تالیف نہیں۔ ہماری تصانیف کا ہر چن

اہم خداوندی ہے۔ میں نے ہر علم قرآن و حدیث سے پایا ہے لہذا یہی تحریر کا انکار

کرنے والا قرآن و حدیث کا منکر ہے! اس لئے وہ پا خبیث ہے۔“

پس آپ کی تصانیف کی تمام تعلیم قرآن و حدیث کی تعلیم ہے لیکن آپ کی

سمجھ میں نہ آئے تو اس کی وجہ یہ ہو سکتی ہے کہ آپ کے ذہن میں آیات قرآنی اور

احادیث نبوی صلی اللہ علیہ وسلم کے صرف وہ مفہوم و معانی ہوں گے جو علمائے

ظاہر نے بیان فرمائے ہیں اور آپ قرآن و احادیث کے ان معانی اور مفہوم سے بے

خبر ہوں گے جو عارف باللہ فقرآنے بیان فرمائے ہیں مثلاً قرآن مجید کی آیات: (1)

”رَأَى اِبْرَاهِيمَ فِي الدُّنْيَا حَسَنَةً وَ فِي الْآخِرَةِ حَسَنَةً وَ قَبَاعِدَ اَبَ الْنَّارِ“ کا

ترجمہ علمائے ظاہر نے یوں فرمایا ہے:- ”پر وہ گارا ہمیں دنیا میں بھی بھلائی عطا فرما،

آخرت میں بھی بھلائی عطا فرما اور ہمیں جہنم کی آگ کے مذاب سے محفوظ فرما۔“

لیکن علمائے باطن یعنی عارفان باللہ فقرآنے اس کا ترجمہ یوں فرمایا ہے:- ”ہمارے

پروردگارا ہمیں دنیا میں بھی اپنا قرب و وصال عطا فرماء، آخرت میں بھی اپنے قرب و وصال میں رکھنا اور ہمیں آتش بہر و فراق کے عذاب سے محفوظ رکھ۔“

(2) ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ“ (پارہ ۲۷، الذاريات ۵۶) کا ترجمہ علمائے ظاہرنے یوں فرمایا ہے:- ”اوہمیں نے نہیں پیدا کیا جنوں اور انسانوں کو مگر اپنی عبادت کے لئے۔“ جب کہ علمائے باطن نے اس کا ترجمہ اس طرح بیان کیا ہے:- ”اوہمیں نے نہیں پیدا کیا جنوں اور انسانوں کو مگر اپنی معرفت اور قرب و وصال کے لئے۔“

(3) ”وَلَنَكُنْ مِنْكُمْ أَمَةً يَذَّعُونَ إِلَى الْخَيْرِ وَيَأْمُرُونَ بِالْمَعْرُوفِ وَنَهَوْنَ عَنِ الْمُنْكَرِ طَوْأَلَيْكَ هُمُ الْمُفْلِحُونَ“ (پارہ ۲۸، آل عمران ۱۰۳) کا ترجمہ علمائے ظاہرنے یوں بیان فرمایا ہے:- ”اوہم میں سے ایک جماعت ایسی ہوئی چاہیے جو لوگوں کو بھلائی کی طرف بلائے، انھیں بیکی کا حکم کرے اور انھیں برائی سے روکے۔ ایسے ہی لوگ فلاح پائیں گے۔“ لیکن عارفوں نے اسے یوں بیان فرمایا ہے:- ”اوہم میں سے ایک جماعت ایسی ہوئی چاہیے جو لوگوں کو اللہ تعالیٰ کے قرب و وصال کی دعوت دے، انھیں معرفت حق تعالیٰ کی تلقین کرے اور انھیں گمراہی کی ظلمت سے نکالے۔ ایسے ہی لوگ فلاح پائیں گے۔“

(4) ”إِيَّاكَ نَسْبُدُ وَإِيَّاكَ نَسْبِعُ“ کا ترجمہ علمائے ظاہرنے یوں بیان فرمایا ہے:- ”اللہ! ہم تیری ہی عبادت کرتے ہیں اور تجوہ ہی سے مدد مانگتے ہیں۔“ جب کہ عارف بالله فقراء نے اس سے یہ مرادی ہے:- ”اللہ! ہم تیری معرفت اور قرب و وصال کے طالب ہیں اس لئے ہمیں ہشم بینا عطا فرماتا کہ ہم تیرا دیدار کر

سکیں۔“ یا یوں کہ:- ”اللَّهُ أَنْتَ مَنْ يَعْرِفُهُ وَأَنْتَ قَرْبٌ لِّهِ وَدِيَارُهُ جَاهِتٌ“ یہ اس لئے ہمارے دلوں سے محبت دُور کرنے میں ہماری مدد فرمائے۔“

(5) ”الَّمَّا ذَلِكَ الْكِتَابُ لَا رَبَّ لَهُ وَفِيهِ جَهَنَّمُ وَالْجَنَّةُ هُنَى لِلْمُسْتَقْبِلِينَ ۝

”الَّذِينَ يُؤْمِنُونَ بِالْغَيْبِ“ کا ترجمہ علمائے ظاہر نے یوں بیان فرمایا ہے:- ”الَّمَّا یہ کتاب ہر شک و شب سے پاک ہے۔ اس میں ہدایت ہے اُن پر ہیز گاروں کے لئے جو بن دیکھے اللہ کو مانتے ہیں۔“ جب کہ عارف باللہ فقرآنے اس کا ترجمہ اس طرح کیا ہے:- ”الَّمَّا (حقیقت انسانیہ) وہ کتاب ہے جو ہر شک و شب سے پاک ہے۔ یہ کتاب ہدایت بخشتی ہے اُن پر ہیز گاروں کو جو عالم غیب کا مشاہدہ کرتے ہیں۔“

(6) ”إِنَّهُ لِفَرْقَانٍ حَكِيمٍ ۝ لَا فِي كِتَابٍ مَّكْحُونٍ ۝ لَا يَمْسُأُ إِلَّا

”الْمَطَهَّرُونَ“ کا ترجمہ علمائے ظاہر نے یوں بیان فرمایا ہے:- ”بے شک یہ قرآن ہے عزت والا، لکھا ہوا ہے ایک پوشیدہ کتاب کے اندر، اسے بغیر وضو کے مت چھوکیں۔“ جب کہ عارف باللہ فقرآنے اس کے معنی یوں بیان فرمائے ہیں:- ”بے شک یہ قرآنِ کریم ہے جس کا ایک نوری وجود بھی ہے جو ایک بخشنی کتاب کے اندر محفوظ ہے۔ اُسے نہیں چھوکتے مگر پاک و طیب لوگ۔“

(7) ”اللَّهُ وَلِيُّ الَّذِينَ امْسَأُوا لَا يَخْرُجُهُمْ مِنَ الظُّلْمِ إِلَى النُّورِ“ (پارہ ۲۳، البقرہ، ۲۵۷) کا ترجمہ علمائے ظاہر نے یوں بیان فرمایا ہے:- ”اللہ مدود گار ہے ایمان والوں کا، نکالتا ہے اُن کو اندر ہیروں سے روشنی کی طرف۔“ جب کہ عارف باللہ فقرآنے اس کے معنی یوں بیان فرمائے ہیں:- ”اُنہیں اللہ موسوں کا ایسا دوست ہے جو انھیں علمات سے نکال نور تو حیڑزادت میں لے آتا ہے۔“

(8) ”كَلَّا لِنَهَا تَذْكِرَةٌ ۝ جَفَّمُ شَاءَ ذَكْرَهُ ۝ مِنْ صُحْفِ مُكْرَمَةٍ ۝ مَرْفُوعَةٌ مُطَهَّرَةٌ ۝ لَا يُدْعَى سَفَرَةٌ ۝ لَا كَرَامَ بَرَزَةٌ ۝“ کا ترجمہ علمائے ظاہر نے یوں بیان فرمایا ہے:- ” یوں نہیں ایق قرآن تو صحیت ہے، جو کوئی چاہے اسے پڑھے۔ قرآن تو وہ ہے کہ جس کی آیات آسمان کے اوپر نہایت معزز، بلند مرتبہ اور صاف سترے اور اراق میں لکھی ہوئی ہیں اور انھیں ان پاک و صاف کاتبتوں نے اپنے ہاتھوں سے لکھا ہے جو بڑے درجے والے نیکوکار ہیں۔“ جب کہ عارف بالله فقرآنے اس کے معنی یوں بیان فرمائے ہیں:- ”خبردار اتحققیں یہ قرآن ذکر کی دعوت عام ہے۔ جس کا جی چاہے اس دعوت عام میں شامل ہو جائے۔ اس کی نوری تحریر عزت والے بلند پاک صحیفوں کے اندر حفظ ہے جسے عزت والے پاک فرشتوں نے لکھا ہے۔“

اسی طرح احادیث بنوی صلی اللہ علیہ وآلہ وسلم کے معانی و مفہومیں بھی علمائے ظاہر اور علمائے باطن مختلف بیان فرمائے ہیں مثلاً حضور علیہ اصلوٰۃ والسلام کے فرمان:- (۱) ”أَنْ تَعْبُدَ اللَّهُ كَمَا تَكُونُ تَرَاہُ فَإِنْ لَمْ تَكُنْ تَرَاہُ فَإِنَّهُ يَرَاکَ“ کا ترجمہ علمائے ظاہر نے یوں بیان فرمایا ہے:- ”اللہ کی عبادت ایسے کرو کویا کہ تم اسے دیکھ رہے ہو۔ اگر یہ ممکن نہ ہو تو یہ سمجھو کہ اللہ تمھیں دیکھ رہا ہے۔“ جب کہ عارف بالله فقرآنے اس کے معنی یوں بیان فرمائے ہیں:- ”اللہ کی عبادت اسے دیکھ کر کیا کرو، وہ ایسے کہ اگر تم اپنی ہستی مٹا دو تو تم اسے دیکھو گے اور وہ تمھیں دیکھے گا۔“

(2) حضور علیہ اصلوٰۃ والسلام کے فرمان:- ”أَللَّهُمَّ أَخْبِرْنِي بِمَسْكِنِي وَأَمْسِكْنِي بِمَسْكِنِي وَأَخْسِرْنِي بِأَخْسِرْنِي فِي زُمْرَةِ الْمَسَاكِينِ“ کا ترجمہ علمائے ظاہر

نے یوں بیان فرمایا ہے:- ”اللہ! مجھے زندگی میں مسکین بنادے، مجھے موت بھی مسکینوں والی دے اور سیر احشر بھی مسکینوں کے زمرے میں ہو۔“ یہاں وہ مسکین کے معنی مفلس و نا دار کرتے ہیں جب کہ عارف باللہ فقراء مسکین کے معنی ”ساکن مع اللہ“ کرتے ہوئے اس فرمان کی معنی یوں کرتے ہیں:- ”اللہ! مجھے زندگی بھرا پی معیت میں رکھ، موت کے وقت بھی تیری معیت حاصل رہے اور حشر میں بھی تیری معیت کا شرف حاصل رہے۔“ پس معلوم ہوا کہ:

الفاظ و معانی میں تفاوت نہیں لیکن  
نہاد کی اذاد اور مجاهد کی اذاد اور  
پرواز ہے دونوں کی اسی ایک فضا میں  
کرگس کا جہاں اور ہے شاہیں کا جہاں اور  
اللہ! آپ کے لئے ضروری ہے کہ عارفوں کی کتب کے مطالعے کے دوران  
اپنے ذہن کو ہر قسم کے گروہی نظریات و عقائد سے پاک رکھ کر ان کے نظر کو سمجھنے  
کی کوشش کریں۔ سلطان العارفین حضرت سلطان باحورحة اللہ علیہ کا طریقہ تحریر قرآن  
مجید کے اسلوب سے ملتا جلتا ہے اگر ان کی کتب کے اصل فارسی متن کو پڑھا جائے تو  
ایک عجیب سی لذت و سرور کا احساس ہوتا ہے لیکن اگر اس کا ترجمہ کیا جائے تو ترجمہ  
میں وہ روح قائم نہیں رکھی جا سکتی جو حاصل متن میں موجود ہے۔ ان کی تحریر کے چند  
نمونے ملاحظہ فرمائیں۔

(1) ”ایں تصنیف نہ از علم واردات است و نہ از ابتداء  
ذفی افبات است، از ذات است کہ باذات است، حیات است کہ

با حیات است، نجات است که بانجات است، از قرآن ناسخ آیات است که با آیات ازان در جات است-”**(نوراللّٰہی کلان)**

(2) ”بدان که در راه باطن حجاب بابسیار و آفات و رنج بیشمار است، بعضی حجاب از شکر صحو قبض بسط نورانی و بعضی حجاب نفسانی و بعضی حجاب از فرشته گان مکانی و بعضی حجاب از خلق ناد استگی و ناد انی-“**(نوراللّٰہی)**

(3) ”فقیر نیز چهار قسم است: صاحب حیرت حیران، صاحب چرم گریان، صاحب عشق جان بُریان و صاحب شوق قلب ذکروحدت وجود گریان-“**(عین الفقر)**

(4) ”در طریقت بعضی جذب طریقت زده دیوانه شده اند، در آب دریا غرق شده مُرد ها ند و بعضی جذب طریقت خورد ه خفه بد رخت گرفته مُرد ه اند و بعضی رو بصرها در آورد ه بی طعام و آب مُرد ه اند“**(عین الفقر)**

(5) ”فقیری درویشی نه در گفتگونه در خواندن و نوشتن مسئله مسائل حکایت قصه خوانی، فقر دریافت معرفت و محوشدن در توحید رحمانی و گشتن از خویش فانی و بیزار شدن از پواء نفسانی و معصیت شیطانی و بستن لب با ادب زبانی، کردن غیر سیانی و نگهداشتن جو پر ز کرپاس انفاس جسمانی جانی، صاحب شریعت دانش و بیشنش ذر کانی، غوطه خورد ن در لایوت لا مکانی هویه کردن از دیدن روه اپل د نیا ظلمانی“**(عین الفقر)**

یہ طریقہ تحریر ہو جو قرآن مجید سے ملتا جاتا ہے۔ ویسے بھی حضرت سلطان العارفینؒ کی کتابیں ابھائی ہیں اس لئے ان کے کلام کا ترجمہ کرتے ہوئے کوئی لاکھ جتنی ہی کراں، اُس میں موجود لطیف مطالب کو اجاگر نہیں کر سکتا اور نہ ہی وہ عمیق و دقیق مطلب و مشہوم ترجمہ سے ظاہر کر سکتا ہے جو مصنف کے مد نظر ہے۔ ہو سکتا ہے کوئی اس "تمکن" کو "ممکن" کر دکھائے لیکن میں خود کو اس معاملے میں مذدوہ بحثتا ہوں کہ بقول مصنف: "عارف دی گل عارف جانے کیا جانے نفسانی ہو۔" سلطان العارفینؒ کے کلام میں ایک اور عجیب بات یہ دیکھنے میں آئی ہے کہ آپ نے ہمیشہ "ولی اللہ"، "کو اولیٰ اللہ، عالم کو عالم، فقیر کو فقراء، مرتبہ کو مرتب، درجہ کو درجات اور کلمہ طیب کو کلمہ طیبات کھا ہے۔ مثلاً: "پر کرا فقراء است علماء است، پر کرا علماء است ہمارا اولیاء است، پر کہ اولیاء است پیوسٹہ باحدا است، علماء طالب علم است و فقراء طالب مولیٰ است۔" (عین الفقر)

اپنی تصانیف میں سلطان العارفین حضرت سلطان باخور حسنة اللہ علیہ نے تمام بحث طالبانِ دنیا، طالبانِ عقليٰ اور طالبانِ مولیٰ کے معاملات سے کی ہے۔ آپ کی نگاہ میں عوام طالبانِ دنیا ہیں، خواص (یعنی علماء، عابد، زاہد) اور متقدی پر ہیز گار طالبانِ عقليٰ ہیں اور خاص الخاص (یعنی انبیاء و اولیائے اللہ فقراء طالبانِ مولیٰ) ہیں۔ آپ نے اپنی تصانیف میں جہاں بھی انبیاء کرام کا ذکر کیا ہے انہیں بطور طالب مولیٰ معلم پیش کیا ہے، آپ نے ان کے مراتب نبوت سے بحث نہیں کی بلکہ ہمیشہ ان کے مراتب طالب مولیٰ اور مراتب ولادیت سے بحث کی ہے۔ مثال کے طور پر آپ رقم طراز ہیں: "یہ فقیر باخو کہتا ہے کہ فقیر چار قسم کے ہوتے ہیں: (1) ایک وہ کہ جن کا ظاہر پر یہاں گر

باطن آراستہ ہوتا ہے جیسے کہ خضر علیہ السلام۔ (2) دوسرے وہ کہ جن کا ظاہر آراستہ مگر باطن پر پیشان جیسے کہ موسیٰ علیہ السلام۔ (3) تیسرا سعد کہ جن کا ظاہر بھی آراستہ اور باطن بھی آراستہ جیسے حضرت محمد رسول اللہ علیہ وسلم۔ (4) چوتھے وہ کہ جن کا ظاہر بھی پر پیشان اور باطن بھی پر پیشان جیسے بلعم باعور۔“

اس کی وجہ یہ ہے کہ تمام انبیاء اور رسول انبیاء دی طور پر طالبانِ مولیٰ ہیں جو مرتبہ ولایت ہے اور اس کے بعد نبی یا رسول ہیں کیونکہ ازل کے دن اللہ تعالیٰ کے زور میں کچھ لوگ دنیا کی طرف متوجہ ہو کر طالبِ دنیا بنے، کچھ نہایت عقیلی کی طرف متوجہ ہو کر طالبِ عقیلی بنے اور کچھ لوگوں نے نتوڑ دنیا کی طرف توجہ کی اور نہیں ہی عقیلی کی طرف دھیان دیا بلکہ دیدارِ حق تعالیٰ میں موجودہ کر طالبِ مولیٰ بنے رہے۔ اُبھی میں سے بعض کو اللہ تعالیٰ نے نبوت و رسالت کی ذمہ داری سونپی اور انھیں نبی اور رسول بنایا اور بعض کو تلقین و ارشاد کی ذمہ داری سونپی اور انھیں مرشد بنایا۔ انبیاء اولیائے اللہ فقراء کی ذمہ داریوں میں فرق یہ ہے کہ انبیاء نے کرام کو تمام امتيوں کی تعلیم و تربیت اور راہنمائی کا فریضہ سونپا گیا ہے لیکن ان کے ذمے طالبانِ دنیا، طالبانِ عقیلی اور طالبانِ مولیٰ کے تمام گروہوں کی راہنمائی تھی اس لئے وہ ظاہری تعلیم بھی دیتے رہے اور باطنی تعلیم بھی دیتے رہے لیکن انبیاء نے کرام کے بعد ان کی تعلیم و تربیت کا ظاہری شعبہ یعنی علم شریعت کی تعلیم و تربیت علماء کے ذمہ کی گئی اور باطنی شعبہ یعنی علم طریقت و حقیقت و معرفت کی تلقین و تعلیم کو اولیائے اللہ فقراء کے حوالے کیا گیا۔ کویا اولیائے اللہ فقراء کے پاس طالبانِ مولیٰ کی تعلیم و تربیت کی ذمہ داری ہے۔

لوگوں کی تعلیم و تربیت کے دوران انبیاء نے کرام کا طریقة کا ریہ رہا ہے کہ وہ

جب طالبانِ دنیا کو شریعت کے مطابق دنیوی امور کی تعلیم فرماتے تھے تو انہی کی سطح پر اکر عملی سبق فرمایا کرتے تھے ایسے موقع پر وہ عام پا کبار آدمی کی طرح نظر آتے ہیں اور عوام سمجھتے ہیں کہ وہ ہم جیسے ہیں اور ہمیں میں سے ہیں، اگر وہ اس طرح پا کیزہ زندگی گزار سکتے ہیں تو ہم کیوں نہیں گزار سکتے؟ اس لئے عام لوگ خوشی سے اُن کی پیروی کرنے لگتے ہیں اور جب وہ طالبانِ عقلی کو شریعت کے مطابق اُخزوی امور کی عملی تعلیم دیتے ہوئے انہی کی سطح پر ایک عابد زادہ مقنی اور پہیزگار آدمی نظر آتے ہیں تو طالبانِ عقلی انہیں خود میں سے اور خود جیسا سمجھتے ہیں اور زہدو ریاضت میں اُن جیسے اعمال کرنے میں وقت محسوس نہیں کرتے اور ان کی پیروی میں غیر محسوس کرتے ہیں اسی طرح جب وہ طالبانِ مولیٰ کو شریعت کے مطابق قرب الہی کی تعلیم دیتے ہیں تو طالبِ مولیٰ کی استعداد اور مرتبے کے مطابق اُسی کی سطح پر آ کر عملی اسماق دیتے ہیں جس سے طالبِ مولیٰ انہیں خود جیسا طالبِ مولیٰ سمجھنے لگتا ہے اور اُن کی پیروی کرنے میں کوئی دشواری محسوس نہیں ہوتی اور وہ خوشی اُن کی پیروی کرتے ہوئے قربِ الہی کے مراتب طے کرنا جاتا ہے۔ انبیائے کرام کی عملی تعلیم و تربیت کا وہ حصہ جو طالبانِ مولیٰ سے متعلق ہے وہ نتو طالبانِ دنیا کی سمجھی میں آتا ہے اور نہ علائے ظاہر اور طالبانِ عقلیٰ کی سمجھی میں آتا ہے اس لئے کلامِ الہیہ میں جب طالبانِ مولیٰ کے اسماق آتے ہیں تو غیر طالبِ مولیٰ حضرات اُن کے مشہوم و معانی کو سمجھنے سے قاصر رہ جاتے ہیں اور بعض اوقات اُن کی شرح میں واضح غلطیاں کر جاتے ہیں مثلاً طالبانِ مولیٰ کو عملی سبق دیتے ہوئے جب موسیٰ علیہ السلام اللہ سے اچھا کرتے ہیں:- ”الہی مجھے اپنا دیوار کرادے“ اور اللہ تعالیٰ فرماتا ہے:- ”امے موتی! تو میرا دیبا اُنہیں کر سکتا۔“ موسیٰ

علیہ السلام سکرار کرتے ہیں، اللہ تعالیٰ تجھی فرماتا ہے، موتیٰ علیہ السلام بے ہوش ہو جاتے ہیں اور ہوش میں آنے کے بعد معافی مانگتے ہیں تو اس واقعہ کو پڑھ کر غیر طالبِ مولیٰ آدمی ہمیشہ یہی نتیجہ اخذ کرتا ہے کہ اس دنیا میں اللہ تعالیٰ کا دیدار ممکن ہی نہیں۔ یہ قیاس آرائی اتنی خطرناک ہے کہ اس نتیجے میں آدمی کے دل سے طلبِ الہی ہی ختم ہو جاتی ہے کیونکہ جب دیدارِ الہی ہی ناممکن تصور کر لیا جائے تو اللہ تعالیٰ کی تلاش میں لکھے گا کون؟ اگر دنیا میں دیدارِ الہی ممکن نہ ہوتا تو قرآن مجید میں وارد نہ ہوتا:- ”وَمَنْ كَانَ فِيْ هَذِهِ الْأَعْمَالِ فَقَبْرُهُ فِيْ الْآخِرَةِ أَخْمَلٌ“ ترجمہ:- ”جو بہاں دُنیا میں (دیدارِ الہی سے) اندھار ہاؤہ آخرت میں بھی (دیدارِ الہی سے) اندھار ہے گا۔“ اور ہمارے دین میں کلمہ شہادت ”أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔“ نہ ہوتا کیونکہ یہ کلمہ اللہ تعالیٰ کے معبدوں میں اور حضرت محمد رسول اللہ صلی اللہ علیہ وسلم کے رسول ہونے کی شہادت ہے اور شہادت مشاہدے کے بغیر جھوٹی ہوتی ہے۔ اگر اللہ تعالیٰ کی دیدار ممکن نہیں تو شہادت کیسی؟

یاد رکھیں کہ یہ معاملہ طالبانِ مولیٰ کی تعلیم کا سبق ہے جسے صرف طالبانِ مولیٰ ہی سمجھ سکتے ہیں۔ اگر تھوڑا سا غور کیا جائے تو آسانی سے بات سمجھ میں آسکتی ہے کہ نبی ہمیشہ ”حقِ الیقین“ کے مرتبے کا حال ہوتا ہے جو ”عینِ الیقین“ کے مرتبے سے بہر صورتِ افضل و اعلیٰ درجہ ہے۔ ”عینِ الیقین“ دیدار اور مشاہدے کا درجہ ہے جبکہ ”حقِ الیقین“ تحقیقِ حق کا درجہ ہے جو مرتبہ ”عینِ الیقین“ سے بہر حال افضل ہے۔ سوال پیدا ہوتا ہے کہ جب موتیٰ علیہ السلام ”حقِ الیقین“ کے مرتبے پر فائز ہیں تو انہوں نے ”عینِ الیقین“ کے متعدد بے کسوال کیا ہی کیوں؟ اور اگر انہوں نے

یہ سوال کرہی دیا تھا تو اللہ تعالیٰ نے اسے ناممکن کیوں کہا؟ دراصل معاملہ یہ ہے کہ خلق کے تینوں طبقات "ناسوت، ملکوت اور جبروت" بندے اور خدا کے درمیان حجاب ہیں۔ ان حجابات کے ہوتے ہوئے دیدارِ الہی ناممکن ہے۔ طالبِ اللہ جب باطن میں سیرِ الہی کرتا ہوا قربِ الہی کی طرف پڑھتا ہے تو خلق کے آخری مقام سدرا اُنتہی پہنچ کر دیکھتا ہے کہ وہ صفاتِ الہی کا تمام مشاہدہ کرچکا ہے، اب ذاتِ الہی کا مشاہدہ باقی رہ گیا ہے تو وہ عجالت میں آکر پاکارا گھٹتا ہے:- "إِنَّهُ مَحْمَدٌ أَنَا وَلِيَ الْمُؤْمِنِينَ"۔ دیدارِ الہی چونکہ مقامِ خلق میں ہونیں سکتا کہ یہ شرف مقامِ خلق سے آگے مقامِ لاخوت میں پہنچ کر حاصل ہوتا ہے اس لئے اللہ تعالیٰ کی بارگاہ سے "لَنْ تَرَانِي" یعنی تو مجھے نہیں دیکھ سکتا کا جواب آتا ہے لیکن طالبِ تکرار پر اتر آتا ہے اس لئے موسیٰ علیہ السلام بطور معلم اُسے عملی سبق دیتے ہوئے سمجھا رہے ہیں کہ یہ مقام دیدارِ الہی کا نہیں ہے اس لئے بہاں دیدارِ الہی کا تقاضا کر، اگر کرے گا تو اس کا نتیجہ تیری طلب کے مطابق نہ ہو گا۔ میری طرف دیکھ میں تھے اس کا نتیجہ دکھاتا ہوں چنانچہ آپِ اللہ تعالیٰ کی بارگاہ میں تھی ہو کر دیدارِ الہی کا تقاضا کرتے ہیں اور اس کے نتائج طالبانِ مولیٰ کو دکھاتے ہیں۔

اسی طرح ابراہیم علیہ السلام طالبانِ مولیٰ کو باطن میں پیش آنے والے ان انوار و تجلیات کی نوعیت کے بارے میں عملی طور پر بتاتے ہیں جو طالبِ اللہ کو راوی سلوک میں مختلف مقامات پر پیش آتے ہیں اور ہر بار طالبِ اُنھیں انوارِ ذاتِ الہی سمجھ کر پکارا گھٹتا ہے:- "أَبَ مَنِ اَنْزَلْنَا إِلَيْهِ رَبَّهُ كَمَا يَنْزَلُ إِلَيْهِ"۔ قرآن مجید نے طالبانِ مولیٰ کے اس سبق کو میں بیان فرمایا ہے:- "جَب رَاتِ چَحَّاغَنِيْ تو ابراہیم نے ایک تارادیکھا تو بولے؟ یہ میرا رب ہے، پھر جب وہ ڈوب گیا تو بولے ڈوبنے والے مجھے پسند نہیں،

پھر جب چاند چمکتا ہوا دیکھا تو بولے: یہ میر ارب ہے، پھر جب وہ بھی ڈوب گیا تو بولے: اگر میر ارب مجھے ہدا یت نہ کرتا تو میں بھی گمراہوں میں سے ہو جاتا، پھر جب سورج کو جگگا تے دیکھا تو بولے: یہ میر ارب ہے، یہ تو ان سے ہڑا ہے، پھر جب وہ بھی ڈوب گیا تو کہا! اے میری قوم! میں پیزارہوں ان چیزوں سے جنہیں تم شریک ٹھہراتے ہو، میں نے اپنا رخ اس کی طرف کر لیا جس نے زمین و آسمان بنائے، اُسی ایک کا ہو کر اور میں مشرکوں میں سے نہیں ہوں۔“ یہ آیات بھی طالب اللہ کے باطنی مشاہدے کی روشنی داد ہے کہ طالب اللہ جب باطن میں منازلِ سلوک طے کرتا ہوا مختلف مقامات و منازل سے گزرتا ہے تو وہ کئی طرح کی تجلیات کو دیکھتا ہے۔ مقامِ ناسوت میں جب طالب اللہ پر تجلی نفس وارہ ہوتی ہے تو اُسے اعمالِ صالحہ کے انوار ستارے کی مانند نظر آتے ہیں جنہیں وہ ذاتِ الہی کے انوار کی وجہ کر پکار رکھتا ہے:-“**ھلَّا رَبَّیْ**” (یہی میر ارب ہے) لیکن کچھ عرصہ بعد جب وہ ترقی کر کے اس مقام سے آگے بڑھتا ہے تو انوارِ اعمال و افعال کی تجلی معدوم ہو جاتی ہے اور وہ جان لیتا ہے کہ یہ معدوم ہونے والے انوارِ ذاتِ الہی کے نہ تھے۔ اس کے بعد جب وہ مقامِ ملکوت پر پہنچ کر تجلی تقلب کو پاتا ہے تو اُسے امامتِ الہی کے انوار چاند کی صورت میں چکتے نظر آتے ہیں اور وہ پھر پکار رکھتا ہے:-“**ھلَّا ارَبَّیْ**” (یہی میر ارب ہے) اور جب وہ مزید ترقی کر کے آگے بڑھتا ہے تو یہ تجلی بھی معدوم ہو جاتی ہے اور وہ جان لیتا ہے کہ یہ معدوم ہونے والی تجلی بھی ذاتِ الہی کی نہ تھی اور جب وہ عالمِ جرودت میں پہنچتا ہے تو اس پر تجلی روح وارہ ہوتی ہے اور صفاتِ الہی کے انوار اسے سورج کی طرح روشن نظر آتے ہیں جنہیں دیکھ کر وہ پھر پکار رکھتا ہے:-“**ھلَّا ارَبَّیْ**” (یہی میر ارب ہے) لیکن

جب وہ مزید آگے بڑھتا ہے تو یہ انوار بھی محدود ہو جاتے ہیں اور وہ جان لیتا ہے کہ یہ انوار بھی ذاتِ الہی کے نہ تھے اس لئے وہ پکارا جھٹتا ہے کہ میں ان ذوبنے والوں کو پسند نہیں کرتا۔ اس کے بعد جب وہ عالم لاخوت میں پہنچتا ہے تو اُسے ذاتِ الہی کے انوار نظر آتے ہیں جو نہ تو زائل ہوتے ہیں اور نہ ہی محدود ہوتے ہیں اور وہ تحقیق کر لیتا ہے کہ یہ تجلیات ذاتِ الہی کے انوار کی ہیں۔ اس واقعہ کی غرض و غایبی بھی بھی ہے کہ طالبِ مولیٰ کو رام معرفت میں پیش آنے والے باطنی خطرات سے باخبر کر دیا جائے تاکہ وہ باطن میں راستتے کی کسی منزل پر رک کر مطمئن نہ ہو جائے کیونکہ حضور علیہ اصلوٰۃ والسلام کا ارشاد مبارک ہے:- "اللَّذُكُونَ حَرَامٌ عَلَى قُلُوبِ الْأُولَاءِ" ترجمہ:- "کسی مقام پر ساکن ہو کر رک جانا اولیائے اللہ کے دلوں پر حرام ہے۔" قرآن مجید میں جہاں بھی انبیاء کرام طالبانِ مولیٰ کو باطنی سلک سلوک کے عملی اس باقی دیتے ہوئے دکھائے گئے ہیں ان کو تصحیح میں علمائے ظاہر سے ہمیشہ کہو ہوا ہے کیونکہ انہوں نے انبیاء کرام کے مرتبہ طالبِ مولیٰ کو نظر انداز کر کے صرف ان کے مرتبہ نبوت کو مدد نظر رکھا ہے۔ حضرت سلطان باخور حمدۃ اللہ علیہ کی تمام تصانیف میں جہاں بھی کسی نبی کا نام آیا ہے وہاں ان کی ذات یا ان کا مرتبہ نبوت مُراد نہیں ہے بلکہ طالبانِ مولیٰ کا وہ مرتبہ مُراد ہے جس پر وہ کسی طالبِ مولیٰ کا کردار ادا کرتے ہوئے دکھائے گئے ہیں، اگر آپؐ کی تصانیف کا مطالعہ کرتے وقت یہ نکتہ مدد نظر رہے تو کوئی اُبھسن پیدا نہیں ہوتی۔

اب تھی سلطان باخور حمدۃ اللہ علیہ کی تصانیف میں سے چند باتیں بطور نمونہ پیش کر کے ان کی وضاحت کی جاتی ہے تاکہ قارئین کرام کی اُبھسنیں دوں تو سکیں۔

(۱) آپ نے اپنی کتاب ”عین الفقر کان“ میں سیدنا شیخ محمد الدین شاہ عبد القادر جیلانی رحمۃ اللہ علیہ کا ایک قول یوں فرمایا ہے:- ”مَنْ أَرَادَ الْعِبَادَةَ بَعْدَ حَصُولِ الْوَصْوَلِ فَقَدْ كَفَرَ وَأَشْرَكَ بِاللَّهِ تَعَالَى“ - ترجمہ:- ”جس نے حصول الوصول کے بعد عبادت کا ارادہ بھی کیا تو بے شک اُس نے کفر کیا اور اللہ تعالیٰ کے ساتھ شرک کیا۔“ اب اس تحریر کو جب کوئی غیر طالبِ مولیٰ آدمی پڑھے گا تو وہ ضرور سوچے گا کہ یہ کیسے ہو سکتا ہے؟ حضور علیہ اصلوٰۃ والسلام سے بڑھ کر تو کسی کو وصالِ الہی حاصل نہیں ہو سکتا، انہوں نے تو کبھی عبادتِ ترک نہیں کی، نہ کسی اور نبی نے عبادتِ کوترک کیا اور نہ کسی صحابی نے ایسا کیا تو ان کے بعد یہ کب رو ہو سکتا ہے؟ لیکن طالبِ مولیٰ خوب جان لیتا ہے کہ حضور غوث پاک کا یہ فرمانِ انسان کے باطن سے متعلق ہے کہ انسان جب باطن میں مشاہدہ انوارِ ذات میں غرق ہوتا ہے تو استغراق کی اس حالت میں اُس پر حالتِ سکرواہ رہتی ہے اور انسان ظاہری عبادت کرنے سے قاصر ہوتا ہے اس لئے اللہ تعالیٰ نے حالتِ سکر میں نماز پڑھنے سے منع کر دیا ہے۔ ویسے اس کا اطلاق انسان کے ظاہر پر ہرگز نہیں ہوتا کیونکہ انسان کے ظاہر کا دنیا میں جب تک وجود قائم رہتا ہے اُس پر شریعت کے احکام ہر حال میں لا کو رہتے ہیں۔ باطن میں خواہ کوئی کتنے ہی بڑے مرتبے پر فائز کیوں نہ ہو اگر وہ ظاہر میں باہوش ہے تو شریعت سے ذرہ بھی انحراف نہیں کر سکتا ہے ورنہ اُس کا باطنی مرتبہ سلب ہو جاتا ہے۔ جب انسان کا باطن بیدار ہو کر کامل ہو جاتا ہے تو وہ ہر وقت حضوری مولیٰ میں حاضر رہ کر یہار الہی میں مستقر رہتا ہے لیکن اُس کا ظاہری وجود و حکوم میں گھبل کرائے فرائضِ انعام دیتا رہتا ہے اور وہ احکامِ شریعت کا مکلف رہتا ہے جیسے کہ ایک

سوئے والے آدمی کا ظاہری جسم بظاہر آرام کر رہا ہوتا ہے لیکن اس کا باطن خواب کی حالت میں بھی محو کار رہتا ہے۔ باطن میں جب انسان کامل ہو کروں اصل باللہ بقا اللہ ہو جاتا ہے تو اس کی عبادت صرف دیدارِ الہی ہوتی ہے، اس سے کم درجے کے مخلوق اس کا سوچنا ہی باطن میں اس کا کفر و شرک ہوتا ہے البتہ اس میں یہ صلاحیت بدیجہ اتم موجود ہوتی ہے کہ جتنا اس کا باطن ہوشیار ہوتا ہے اُتنا ہی اس کا ظاہر بھی ہوشیار ہوتا ہے اور وہ اعمالِ شریعت کی مکمل پابندی کرتا رہتا ہے۔

(2) ”عین الفقر“ ہی میں رسول اللہ صلی اللہ علیہ وآلہ وسلم کا ایک فرمان ان الفاظ میں درج ہے:- ”لَا دِينَ لِمَنْ لَا يُشِّعِّخُ لَهُ“۔ ترجمہ:- ”اُس کا دین ہی نہیں جس کا مرشد نہیں۔“ یہ حدیث مبارک بھی بظاہر بہت چونکا دینے والی ہے کہ آدمی سوچ سکتا ہے کہ میں پا مسلمان ہوں، مجھے اللہ اور اس کے رسول صلی اللہ علیہ وآلہ وسلم سے محبت ہے، میں احکامِ شرع کا بھی پابند ہوں اور اعمالی صالٹ میں بھی کوشش کرنا ہوں لیکن اگر میں نے ابھی تک مرشد کا ویلم نہیں پکڑا تو کیا میں بے دین ہوں؟ اس طرح کی سوچ سے اکثر حضرات اس کو ماننے سے انکار کر دیں گے کیونکہ دین کے مروجہ معنی اعمالِ شریعت تک محدود ہیں لیکن عارف بالله فقراء کی نظر میں دین کے معنی اس سے اگلی منزل ”قربِ الہی“ اور مشاہدۃ انوارِ ذات“ ہے، ان کی نظر میں اس حدیث کا ترجمہ یوں ہے:- ”جس کا مرشد نہیں وہ قربِ الہی اور مشاہدۃ انوارِ ذات کے مرابت تک نہیں پہنچ سکتا۔“

(3) ”عین الفقر“ ہی میں سلطان العارفین حضرت سلطان باخو رحمۃ اللہ علیہ کی ایک تحریر یوں درج ہے:- ”جب پیغمبر صاحبِ صلی اللہ علیہ وسلم اس مقام پر پہنچے

تو فرمایا:- ”سُبْحَانَكَ مَا عَبَدْنَاكَ حَقِّيْ عَبَادَتِكَ وَمَا عَرَفْنَاكَ حَقِّيْ  
عَرْفِيْكَ۔“ ترجمہ:- <sup>۲۱</sup> الیٰ اتیری ذات پاک ہے۔ میں تیری عبادت اس طرح  
نہیں کر سکا جس طرح کہ تیری عبادت کا حق ہے اور تیری معرفت اس طرح حاصل  
نہیں کر سکا جس طرح کہ تیری معرفت کا حق ہے۔ ”پس معلوم ہوا کہ یہ مقام بھی خام  
ہے۔ اس سے آگے بڑھ کے مقام اخفف پہنچنا چاہیے جس کے تعلق فرمانِ الہی ہے۔  
”خبردار اولیاء اللہ پر نہ کوئی خوف ہے اور نہ کوئی غم۔“

اس تحریر میں بھی باطن کے ایک مرتبے کے متعلق بتایا گیا ہے جس میں حضور  
علیہ اصلوٰۃ والسلام طالب اللہ کو اس مرتبے کے آداب سمجھا رہے ہیں کہ زہد و ریاضت  
کے دورانِ اکثر اوقات طالب اللہ کافیں اُس کو زک پہنچانے کی خاطر اس کے دل میں یہ  
احساس ابھرتا ہے کہ تیرے جیسی عبادت و ریاضت اور کسی نے نہ کی ہوگی۔ اس عبادت و  
ریاضت بارگاہِ الہی میں تیری بڑی قدر و منزالت ہوگی۔ جو نبی یہ احساس طالب کے دفاتر  
میں ابھرتا ہے اُس کی عبادت و ریاضت ضائع و بر باد ہو جاتی ہے اور اللہ پاک کے دفاتر  
میں اُس کی ساری عبادت و ریاضت کو ریا کاری قرار دے کر رذ کر دیا جاتا ہے اس لئے  
حضور علیہ اصلوٰۃ والسلام طالب اللہ کو اس اجتہا کے ذریعے یہ سبق دے رہے ہیں اللہ  
پاک کو تیری اس عبادت و ریاضت کی کوئی ضرورت نہیں۔ وہ پاک ذات ہے اور تیری  
عبادت و ریاضت سے بے نیاز ہے۔ تو اس کا گھمنڈنہ کر بلکہ اللہ پاک کی بارگاہ میں  
عاجزی اختیار کر کے اپنی عبادت و ریاضت کو ناکافی سمجھو اور عرض کر کے الہی امیری یہ ساری  
نگ و دو تیری بارگاہ کے لائق نہیں ہے تاکہ تیریں ذمیل ہو۔ سلطان العارفین حضرت  
سلطان باخو رحمۃ اللہ علیہ اس کی مزید وضاحت کرتے ہوئے طالب کو سمجھا رہے ہیں

کے عبادت و ریاضت کے جس مرتبے پر ٹوکھڑا ہے وہ ایک خام واقع صورت ہے ۔ یہاں تو ہر وقت نفس و شیطان کی زد پکھڑا ہے، ہمت کر اور آگے بڑھ کر مقامِ لاتخفف تک پہنچ جاتا کہ ٹوکھڑا کے شر سے ہمیشہ کے لئے محفوظ ہو جا۔ یہاں حضور علیہ الصلوٰۃ والسلام ایک معلم کی حیثیت سے اپنے ذاتی مرتبے سے نیچا آ کر ایک خام طالب اللہ کی سطح پر اُس کے مرتبے کے مطابق عملی سبق دے رہے ہیں نہ کہ حضور علیہ الصلوٰۃ والسلام خود اپنی خاطر آزدہ ہو رہے ہیں۔ یہاں حضور علیہ الصلوٰۃ والسلام کا کروار خالص طالب مولیٰ کا کروار ہے۔

(۲) ”عین الفقر“ میں ایک اور مقام پر یہ الفاظ درج ہیں:- ”تجلی ہوئی کو وہ طور پر زندہ ہو گیا، موسیٰ علیہ السلام گر کر بے ہوش ہو گئے اور تین روز دن رات یہ ہوش رہے۔ فرمانِ حق تعالیٰ ہے:- ”اے موسیٰ! میں نے تمہیں کہا تھا کہ آپ ہر داشت نہ کر سکیں گے؟ اس کے بعد فرمان ہوا کہ اے موسیٰ! آپ پر انوارِ تجلی پڑے اور آپ بے ہوش ہو گئے لیکن میرے وہ بندے بھی ہیں جو آخری زمانہ میں امّتِ محمد رسول اللہ صلی اللہ علیہ وآلہ وسلم سے ہوں گے۔ میں ہر روز آن کے دلوں پر ہزار بار ایسے انور تجلی بر ساؤں کا لیکن وہ ذرہ بھر تجھے وزن نہیں کریں گے بلکہ مزید تجلیات کا تقاضا کرتے ہوئے کہیں گے:- ”إِشْيَا قَبْيٌ وَمُحْجَبٌ إِلَى الْحَبِيبِ“ (میراثتیاق اور میری محبت اپنے حبیب کے لئے جوں کی توں ہے)۔

اس عبارت کو پڑھ کر بظاہر یوں لگتا ہے کہ کویا موسیٰ علیہ السلام کا مرتبہ امّتِ محمد رسول اللہ صلی اللہ علیہ وآلہ وسلم کے اولیائے اللہ فقراء سے کمتر ہے اور موسیٰ علیہ السلام کے وجود میں دیدارِ الہی کرنے کی صلاحیت اُن کی نسبت کم ہے لیکن یاد رہے کہ

تمام بھی نوع انسان میں انویا نئے کرام کا مرتبہ سب سے بلند ہے۔ کسی بھی امت کا کوئی ولی اللہ کسی بھی نبی کے مرتبے کی گرد کو بھی نہیں پہنچ سکتا۔ یہاں اس تحریر میں بھی موازنہ طالبین مولیٰ کے مرتب کا ہورہا ہے نہ کہ ایک نبی کا موزانہ کسی ولی اللہ سے۔ یہاں موسیٰ علیہ السلام کا نام ایک سبل (Symbol) کے طور پر استعمال ہوا ہے۔ یہ تذکرہ طالب مولیٰ کے اس باطنی مرتبے کا ہے جہاں طالب مولیٰ دیدارِ الہی کی خواہش کرتا ہے۔ اس کے لئے وہ اللہ تعالیٰ سے تقاضا شروع کرتا ہے لیکن اس مرتبے پر دیدارِ الہی ممکن نہیں۔ اللہ پاک ایسے طالب کو سمجھاتا ہے کہ تمہارے اس مرتبے سے وہ مرتبہ بہت آگے ہے جہاں میں ہر روز اپنے طالبوں پر ہزار مرتبہ اپنے انوری ذات کی تجلیات کرتا ہوں اور ایسے حوصلہ مند طالب امتی محمد رسول اللہ صلی اللہ علیہ وسلم میں سے ہیں۔

(5) ”عین الفقر“ میں اسی موضوع کو مزید آگے بڑھا کر حضرت سلطان باخور حسنة اللہ علیہ یوں قلم طراز ہیں:- ”اس جعلی عشق کے انوار موسیٰ علیہ السلام کے چہرے پر چمک اٹھے جن سے آگاہ کرنے کے لئے اللہ تعالیٰ نے فرمایا:- ”مے موسیٰ! اپنے چہرے پر نقاب ڈال لو۔“ موسیٰ علیہ السلام نے اپنے چہرے پر بر قع ڈالا تو وہ جمل کر راکھ ہو گیا۔ آپ بر قع پر بر قع ڈالتے چل گئے لیکن ہر بر قع جلا گیا حتیٰ کہ موسیٰ علیہ السلام نے سونے، چاندی، لوہے، پیٹل اور تانبے کے بر قع بھی پہنچنے لیکن وہ سب جلتے گئے۔ اس پر فرمانِ الہی ہوا:- ”مے موسیٰ! اگر تم ہزار بر قع بھی پہن لو تو وہ جلنے سے ہرگز نہ بچیں گے لیکن اگر تم کسی گدڑی پوش عارف باللہ فقیر فنا فی اللہ کی گدڑی کا کوئی چیز ہر احصال کر کے اس کا بر قع چہرے پر ڈال لو تو وہ نہ جلتے گا۔“ پس موسیٰ علیہ

السلام نے ایسا ہی کیا۔ ایک گدڑی پوش فقیر کے لباس کا ایک گلزارے کے اس کا نقاب چہرے پر ڈالا تو وہ نہ جلا۔ موئی علیہ السلام نے بارگاو الہی میں عرض کی: "اللہ یہ مرقع کیوں نہ جلا؟" فرمان ہوا:- "اے موئی! یہ اس درویش کی گدڑی کا گلزار ہے جس کے وجود میں تو حیدر اللہ کے سوا کچھ ہے ہی نہیں، یہ وہ باخدا فقیر ہے جو ذکر اللہ کے ذریعے خود کو تجھی سر میں فنا کیے ہوئے ہے۔"

اس عبارت کو پڑھ کر بھی انسان سوچ سکتا ہے کہ آخر وہ درویش کون تھا جس کی گدڑی کا گلزارے کرموئی علیہ السلام نے مرقع بھایا۔ کیا اس درویش کا مرتبہ موئی علیہ السلام کے مرتبے سے زیاد تھا؟

یہاں بھی بات طالبِ مولیٰ کے ایک مرتبے کی ہے جس پر موئی علیہ اس کے استاد اور معلم کی حیثیت سے اس کی عملی تربیت فرماتے ہوئے خود ایک طالبِ مولیٰ نظر آتے ہیں۔ یہاں موئی علیہ السلام سے مراد ان کی ذات یا ان کا مرتبہ نہوت نہیں ہے بلکہ وہ طالبِ مولیٰ مراد ہے جو اس مرتبے پر فائز ہے۔

ایک لطیفہ ہے کہ ایک بچے کو اس کے والدین نے سکول میں داخل کرایا۔ جب بچے کو سکول میں پڑھتے ہوئے دو ماہ ہو گئے تو ایک دن اس کے والد نے اس سے پوچھا کہ بیٹا تمہارا استاد کیسا ہے؟ اچھا پڑھاتا ہے؟ تو بچے نے ناکواری سے جواب دیا؟ "ہونہر! اُسے تو کچھ آتا ہی نہیں۔ وہ تو اننا مجھ سے پوچھتا ہے کہ چھ دو فی کتنے ہوتے ہیں؟ اور میں اُسے بتاتا ہوں کہ چھ دو فی بارہ ہوتے ہیں۔ قاعدے پر انگلی رکھ کر پوچھتا ہے کہ یہ کیا ہے؟ اور میں اُسے بتاتا ہوں کہ یہ الف آم ہے۔ یہاں چونکہ بچے کو استاد کے مرتبے اور اس کی ذمہ داری کی سوچ بوجھ نہیں تھی اس لئے وہ

اس کے مرتبے کاظم انداز کر کے ایک غلط نتیجہ اخذ کر بیٹھا۔ اسی طرح جب ہم انہیاں کرام کے مراتب مرشدی و معلقی کاظم انداز کر دیتے ہیں اور ان کی ذات کو مذکور رکھ کر ان کی تعلیمات کو پڑھتے ہیں تو ہمیشہ غلط متنگ اخذ کر کے کہہ دیتے ہیں:- ”اگر نبی علم غیب جانتے ہوتے تو ایسا کیوں ہوتا؟ اگر نبی یہ کام کر سکتے تو ایسا کیوں ہوتا؟“ اس طرح کی قیاس آرائیاں کر کر کے ہم ہدایت کی راہ سے بہت ذوقنکل جاتے ہیں۔

یہاں بھی موسیٰ علیہ السلام طالبانِ مولیٰ کے دو مختلف مراتب کا اظہار فرمایا ہے ہیں کہ ایک مرتبے پر تو طالب دیوارِ الہی کرنے سے قاصر ہوتا ہے اور دوسرے مرتبے پر طالب کی یہ حالت ہوتی ہے کہ اس کا لباس بھی تجلیاتِ ذاتِ الہی کو برداشت کر کے جذب کر لیتا ہے۔

اس سے ملتا جلتا ایک واقعہ قرآن مجید میں بھی آیا ہے کہ حضرت یوسف علیہ السلام کا پیر ہن مبارک جب حضرت یعقوب علیہ السلام کی نابینا آنکھوں پر لگایا گیا تو ان کی آنکھوں کی بینائی بحال ہو گئی حالانکہ یعقوب علیہ السلام حضرت یوسف علیہ السلام کے والد بھی ہیں اور اللہ تعالیٰ کے نبی بھی ہیں۔ کیا ان کے اپنے پیر ہن میں وہ برکت نہ تھی جو ان کے بیٹے حضرت یوسف علیہ السلام کے پیر ہن میں تھی؟ یقیناً تھی لیکن یہ واقعہ بھی طالبانِ مولیٰ کی تربیت کا ایک سبق ہے۔ جب ایک مرشد کامل کسی طالبِ مولیٰ کو قرآن پڑھاتا ہے تو اس میں پہلاں اس باقی سے اس کی باطنی تربیت بھی کرتا ہے لیکن ظاہر ہیں حضرات کے لئے یہ محس ایک قسم ہے جس سے فقط اخلاقیات کا سبق حاصل کیا جا سکتا ہے۔

حضرت سلطان باخور حجۃ اللہ علیہ کی تصانیف میں ایسے واقعات آپ کو

بکثرت نظر آئیں گے جن میں مختلف انبیاء کا مقابلہ امت محمد رسول اللہ صلی اللہ علیہ وآلہ وسلم کے عارف بالله فقراء سے کیا گیا ہے اور ان سب واقعات میں انبیاء کرام کے ناموں سے مراد ان کی ذات اور مرتبہ نبوت نہیں ہے بلکہ اس سے مراد طالب اللہ کا وہ مرتبہ طلب مولیٰ ہے جس کا سبق انبیاء کرام عملی طور پر دیتے نظر آتے ہیں۔ آپ نے اپنی تمام تصانیف میں انبیاء کرام کے مراتب کو طالبان مولیٰ معلم کے مراتب کے طور پر پیش کیا ہے نہ کہ انبیاء کرام کے ذاتی مراتب کے طور پر۔

(6) حضرت سلطان باخو رحمۃ اللہ علیہ کی کئی کتابوں میں دو احادیث نبوی صلی اللہ علیہ وآلہ وسلم نقل کی گئی ہیں جن کو پڑھ کر انسان کا ذہن الٹ جاتا ہے لیکن ان احادیث کو بھی اگر مندرجہ بالا ناظر میں دیکھا جائے تو ابھن ڈور ہو جاتی ہے۔ وہ احادیث یہ ہیں۔ (1) "أَلْعَلْمَاءُ أَمْيَّنِ النَّبِيِّينَ وَأَنْبِيَاءُ أَمْيَّنِ الرَّسُولِينَ"۔ یعنی میری امت کے علماء بنی اسرائیل کے انبیاء جیسے ہیں۔ (2) "أَلْعَلْمَاءُ أَمْيَّنِ أَفْضَلِ مِنْ أَنْبِيَاءَ بَنِي إِسْرَائِيلَ"۔ یعنی میری امت کے علماء انبیاء بنی اسرائیل سے افضل ہیں۔ ان میں سے پہلی حدیث کا مطلب یہ ہے کہ جن مراتب باطن کی تعلیم طالبان مولیٰ کو بنی اسرائیل کے انبیاء عملی طور پر دیتے رہے ہیں وہی تعلیم اب امت محمد یہ صلی اللہ علیہ وسلم کے علماء ربائی کے ذمہ ہے اور دوسری حدیث کا مطلب یہ ہے کہ طالبان مولیٰ کو جن مراتب باطن تک پہنچانے کی ذمہ داری انبیاء بنی اسرائیل کی تھی ان سے آگے کے مراتب باطن تک پہنچانے کی ذمہ داری امت محمد یہ صلی اللہ علیہ وسلم کے علماء ربائی کی ہے ورنہ جہاں تک انبیاء بنی اسرائیل کے ذاتی مراتب کا تعلق ہے تو وہ ہر امت کے اولیاء اللہ کے مراتب سے بہت ہی ارفع و اعلیٰ ہیں ان تک

کوئی ولی اللہ نہیں پہنچ سکتا۔

(7) حضرت سلطان باہو رحمۃ اللہ علیہ نے ایک حدیث نبوی صلی اللہ علیہ وسلم یوں رقم فرمائی ہے:- "آل ولادۃُ اَفْضَلُ مِنَ النَّبِیِّ"۔ ترجمہ:- "ولایت افضل ہے نبوت سے۔"

اس حدیث کا مطلب بھی یہ ہے کہ اگر کوئی نبی پہلے سے طالبِ مولیٰ ولی اللہ نہ ہوتا تو وہ نبی بھی نہ ہوتا کیونکہ انہیں کا انتخاب طالبانِ مولیٰ اولیاءِ اللہ ہی سے ہوا ہے۔ اس کا یہ مطلب ہرگز نہیں ہے کہ ولی اللہ نبی اللہ سے افضل ہوتا ہے جیسا کہ ظاہری الفاظ سے معلوم ہوتا ہے، بلکہ اس کا مطلب یہ ہے کہ ولایت نبوت کی جڑ ہے۔ نبوت درخت ہے اور ولایت اُس کی جڑ ہے اور ظاہر ہے کہ جڑ کو درخت پر فوتیت حاصل ہے۔

(8) سلطان العارفین حضرت سلطان باہو رحمۃ اللہ علیہ کی تصاویف میں آپ کو جا بجا ایسی تحریر میں نظر آئیں گی جن میں قادری طریقے کو دوسرے تمام طریقوں سے برتر قرار دیا گیا ہے۔ مثلاً:- (۱) "دوسراے تمام طریقوں کی انہما قادری طریقے کی ابتداء کو بھی نہیں پہنچ سکتی۔" (کلید اتو حید کلاں)

(۲) "اگر ٹو صاحبِ عقل ہے تو ہوشیار ہو جا اور کان کھوں کر سن لے کہ قادری طریقہ بنگی توارکی میں ہے اگر کوئی حضرت پیر دنگیر محبی الدین شاہ عبدال قادر جیلانی رحمۃ اللہ علیہ کے طالبِ مرید سے دشمنی کا دم بھرے گا تو یہ توارکا سارسنا سے جدا کر دے گی۔ دوسرے ہر طریقے والا خرق پوش ہوتا ہے لیکن قادری طریقے والا معرفت و تو حیراں ہی کا دریا نوں ہوتا ہے دوسرے ہر طریقے میں سجادگی ہے لیکن قادری طریقے میں فنا فی اللہ

ذات ہو کر نفس سے آزادگی ہے۔ دوسرے ہر طریقے میں قائم مقام ہے لیکن قادری طریقے میں ہدایت و معرفت و فقر تمام ہے۔ دوسرے ہر طریقے میں ججہہ و دستار ہے لیکن قادری طریقے میں مشاہدہ جمالیت حضور اور شرف دیدار ہے، دوسرے ہر طریقے میں درشیع ہے لیکن قادری طریقے میں استغراق وحدت اور نفس ذہب ہے، دوسرے ہر طریقے میں تقلید ہے لیکن قادری طریقے میں توجہ بعض نمائے توحید ہے۔“ (اور الہدی کلاس)

(۳) ”جان لے کر طریقۂ قادری با رشاد ہے اور دوسرے تمام طریقے اُس کی رعیت اور فرمابردار غلام ہیں۔۔۔ دوسرے تمام طریقوں میں ریاضت کشی کی آفات ہیں لیکن قادری طریقے میں پہلے روز تصویر اسم اللہ ذات کے ذریعے استغراق فنا فی اللہ اور دیدار ذات ہے۔ قادری طریقۂ آفتاب ہے اور دوسرے طریقۂ چانغ ہیں۔۔۔ طالب مرید قادری نسل ہے، وہ ہرگز روپا ہی اختیار نہیں کرتا۔ طالب مرید قادری بلند پرواز شہباز ہے وہ کبھی چیل کا ہم نشین نہیں ہوتا۔“ (اور الہدی)

ایسی تحریر میں عام آدی کو بلا کر رکھ دیتی ہیں اور اسے بعض و عناد کا شکار کر دیتی ہیں لیکن حقیقت میں یہ اُن طالبان مولیٰ کے لئے راہنماء معلومات ہیں جن کے مذہب نظر اللہ بس ماسوی اللہ ہوں، کی منزل ہے۔ دراصل ولایت کا دار و مدار معرفت اللہ کے کمال پر ہے اور معرفت اللہی دو قسم کی ہے۔ ایک معرفت صفات اللہی اور دوسری معرفت ذات اللہی۔ معرفت صفات دونوں جہاں میں بشری جسم کا حصہ ہے اور اس کا مقام خلق ہے۔ عالم خلق پوچنکہ ناسوت سے لے کر جبروت تک پھیلا ہوا ہے جس کی آخری حد سُلَّةُ الْمُسْتَهْبِی“ ہے۔ عالم خلق کے تینوں طبقات یعنی ناسوت، ملکوت اور جبروت

میں جتنے بھی مقامات ہیں وہ سب خلوق کے مقامات ہیں اور صفاتِ الہیہ کے مظاہر ہیں۔ عالمِ خلق کو آفاق کہا جاتا ہے۔ معرفت صفات کے تمام مقامات کو درجات کہا جاتا ہے اور عارف صفات کو صاحب درجات کہا جاتا ہے۔ صاحب درجات عارف اللہ تعالیٰ کو اس کی صفات سے پہچانتا ہے۔ وہ اللہ تعالیٰ سے ہم کلام بھی ہو سکتا ہے لیکن معرفت ذات سے بے خبر رہتا ہے اس لئے وہ دیدِ الہی کا مشتاق و طلبگار رہتا ہے۔ عارف درجات ہونے کی وجہ سے اوحِ حفظ ہر وقت اس کے مطالعہ میں رہتی ہے اور تمام خلوق پر اُسے پورا پورا تصرف حاصل ہوتا ہے اس لئے اکثر اس سے کرامات کا ظہور ہوتا رہتا ہے اور وہ خلقِ خدا کی مشکل کشائی میں کوشش رہتا ہے۔ عارف درجات چونکہ عالمِ خلق تک محدود رہتا ہے اس لئے وہ معرفت صفات کے جس مرتبے پر بھی فائز ہو وہ نفس و شیطان اور حبہ دنیا کے شر کی زد میں رہتا ہے یہی وجہ ہے کہ وہ عموماً رجوعاتِ خلق میں گرفتار رہتا ہے۔

معرفتِ ذاتِ الہی عالمِ خلق سے آگے عالمِ لاہوت میں پہنچ کر حاصل ہوتی ہے۔ عالمِ لاہوت میں انسان اپنی بشریت کے تینوں وجودِ یعنی ناسوتی وجود، ملکوتی وجود اور جبروتی وجود کو فنا کر کے روحِ قدسی کے لاہوتی نوری وجود کے ساتھ داخل ہوتا ہے کیونکہ لاہوت میں خلوق داخل نہیں ہو سکتی اس لئے انسان جب روحِ قدسی کی حالت میں لاہوت کے اندر پہنچتا ہے تو نفس و شیطان اور حبہ دنیا کے شر سے بیشہ کے لئے حفظ ہو جاتا ہے کیونکہ روحِ قدسی کا تعلق عالمِ خلق سے نہیں بلکہ اس سے آگے عالمِ امرِ یعنی عالمِ لاہوت لامکان سے ہے جیسا کہ فرمانِ حق تعالیٰ ہے:- "فَلِ الرُّوحُ مِنْ أَمْرِ رَبِّي"۔ ترجمہ:- "محبوب! آپ فرمادیں کہ روح میرے رب

کے امر میں سے ہے۔ ”عالمِ لاخوت میں روح قدسی اور اللہ تعالیٰ کے درمیان کوئی حجاب نہیں ہے اس لئے روح قدسی کی صورت میں انسان اللہ تعالیٰ کا بے حجاب دیدار کرتا ہے۔

ذکر فکر، مراقبہ مکافہ وہ ارشیح و جلیل اور اعمالی ظاہری سے فقط معرفت صفات حاصل ہوتی ہے جس سے ہندہ صاحب درجات اور صاحبِ کشف ہو کر دنیا میں شہرت و ناموری کرتا ہے اور صاحبِ روضہ و خانقاہ بن جاتا ہے اور لوگوں کی نظر میں صاحب کمال و بلند مرتبہ ولی اللہ شمار ہوتا ہے اور لاکھوں کی تعداد میں اُس کے طالب مرید ہوتے ہیں لیکن اہل اللہ کی نظر میں وہ ناقص و خام و ناتمام ہوتا ہے کہ وہ ابھی دیدارِ الہی اور معرفتِ ذاتِ الہی سے محروم ہوتا ہے لیکن قصورِ اسم اللہ ذات، قصورِ اسم محمد سرور کائنات صلی اللہ علیہ وآلہ وسلم اور قصورِ کلم طیبات لَا إِلَهَ إِلَّا اللَّهُ مُحَمَّدُ رَسُولُ اللَّهِ سے انسان ایک ہی دم میں لاخوت لامکان میں پہنچ کر دیدار پر درگار سے شرف ہو جاتا ہے اور اسے مجلسِ محمدی صلی اللہ علیہ وآلہ وسلم کی دائیٰ حضوری نصیب ہو جاتی ہے۔ اس مرتبے پر پہنچ کر طالبِ اللہ معرفت صفات کے جملہ مقامات و درجات کو دیکھنا بھی کوار انہیں کرتا۔ ایسے تمام مقامات و درجات کو وہ بے وقعت سمجھتا ہے اور دیدارِ الہی سے محروم طالبوں کو حمق و نادان سمجھتا ہے۔ سلطان العارفین حضرت سلطان باخور حمۃ اللہ علیہ اپنی تصاویر میں جا بجا اہل درجات اور اہل ذات کا موازنہ و مقابلہ کر کے طالبانِ مولیٰ کو آگے بڑھنے کی ترغیب دتا کیہ فرماتے نظر آتے ہیں مثلاً آپ فرماتے ہیں:-  
(1) ”بندے اور قربِ الہی کے درمیان تہتر کرو زتر اسی لاکھ اور کائیں درجات ہیں جن میں سے سب سے بالائی درجے کو سزا الائی کہا جاتا ہے۔ اُس سے

آگے لامکان ہے لیکن فقر کی نظر میں یہ سب مقامات و درجات پھر کے پر جتنی وقعت بھی نہیں رکھتے۔“ (عین الفقر)۔

(2) ”اگر تو ہوا میں اڑتا ہے تو مکھی ہے اگر تو پانی پر چلتا ہے تو تو ننکا ہے اور اگر تو لوہ محفوظ کا مطالعہ کر کے لوگوں کو ان کی تقدیریوں کے احوال بتلاتا ہے تو نجومی ہے۔“ (عین الفقر)

(3) ”ابن وصال اللہ دے یا حضرت باخوبیٰ سب کہانیاں قصے ہو۔“

(4) ”اے طالبِ مولیٰ تجھے معلوم ہونا چاہیے کہ معرفت تو حید، تحریر، تفہید، مجاہدہ، مشاہدہ، ذکر، فکر اور مکافہ کا اصل مقصد دل کو زندہ کرنا ہے۔ لوگوں کا کشفِ احتمل و دیوانے مجد و بویں کا مرتبہ ہے۔ نفس کا حاسبہ اور کشف قبور کا مرائب خام آدمیوں کا مرتبہ ہے۔ قبض، بسط، الہام، وہم اور خیال بھروسہ و فراق کا مرتبہ ہے اور طبقات غلق یعنی ناسوت، ملکوت اور جبروت کی طیز سیر حرص و ہوا کی علامت ہے۔“  
(کلیدات توحید کلال)

آپ اپنی زندگی میں ہمیشہ سیر و سفر میں رہے اور مرشد کی تلاش میں ہر طریقہ کے مشائخ سے ملتے رہے اور ان کے معمولات کا بغور مطالعہ فرماتے رہے لیکن جسے بھی دیکھا صاحب مقامات و درجات ہی پایا، کوئی صاحبِ ذات مرشد اُنھیں نہیں ملا۔ اس طرح لگاتار تین سال کی جنگو تحقیق کے بعد جب حضور علیہ اصلوٰۃ والسلام کی بارگاہ کی حضوری نصیب ہوئی اور انہوں نے آپ کو دست بیت فرما کر شیخ المشائخ محبی الدین شاہ عبدال قادر جیلانی رحمۃ اللہ علیہ کے پر فرمایا اور حضور غوث پاک کی بارگاہ میں آپ نے جن مراتب کا مشاہدہ فرمایا اُن مراتب کا حامل کسی دوسرے طریقے کے

شیخ کو نہیں پایا اور ان طریقوں کے کسی بھی شیخ کو تصویر اسم اللہ ذات کی تعلیم و تلقین کرتے نہیں پایا حالانکہ تصویر اسم اللہ ذات کے بغیر معرفت ذات تک پہنچنے کا مکان ہی نہیں۔ قادری سروری طریقے کے علاوہ جتنے بھی طریقے ہیں ان میں طالب کی تربیت سب سے پہلے خلاف نفسِ حبادہ اور ریاضت سے شروع کی جاتی ہے اور طالب دبجہ بد رجہ ترقی کرتے کرتے عالمِ جرودت میں پہنچ کر مشاہدہ صفاتِ الٰہی میں کمال حاصل کر لیتا ہے تو اس کے بعد اسے تصویر اسم اللہ ذات کا احساس ہوتا ہے لیکن یہاں تک پہنچنے پہنچنے ہزاروں لاکھوں طالبِ دنیا سے ہی اٹھ جاتے ہیں اور وہ تصویر اسم اللہ ذات سے نا آشنا ہے کہ دبیدا را الٰہی اور معرفت ذاتِ الٰہی سے محروم اس دنیا سے رخصت ہو جاتے ہیں۔

حضرت بختیار کا کی گرفتار ہے ہیں کہ میں نے چھتیس (۳۶) سال تک اتنی ریاضت اور حبادہ کیا کہ ہر دم روزے سے رہتا، ہزار ہزار لفڑ روزانہ پڑھتا، جو وظیفہ بھی کیا لاکھوں کی تعداد میں کیا لیکن چھتیس سال بعد جب مجھے اسم اللہ ذات ملا اور میں نے اس کا تصویر کیا تو یہ دیکھ کر میں حیران رہ گیا کہ جو کچھ میں نے تصویر اسم اللہ ذات کے ایک ہی دم میں حاصل کیا اس کے مقابلے میں چھتیس سال کی ریاضت بے وقت نظر آئی۔“اسی طرح حضرت خاقانی رحمۃ اللہ علیہ فرماتے ہیں:-

پس اوسی سال ایں معنی محقق شد بخاقانی  
کہ یک دم با خدا بُودن به از ملک سليمانی  
ترجمہ:-“تمیں سال کی تحقیق کے بعد خاقانی کو معلوم ہوا کہ دم بھر کو تصویر اسم  
الذات میں مشغول رہنا ملک سليمانی کے تصرف سے کہیں بہتر ہے۔“

سروری قادری طریقے میں مرشدِ کامل پہلے ہی روز طالب اللہ کو تصورِ اسم اللہ ذات کی تلقین کرتا ہے جس سے طالب اللہ ریاضت و مجاہدہ کیے بغیر پہلے ہی روز مقامِ خلق سے نکل آتا ہے اور لادھوت لامکان میں بیٹھ کر دیدار پروردگار سے مشرف ہو جاتا ہے۔ جب کہ دوسرا طریقوں میں طالب ریاضت کرتے کرتے زندگی کی انجما کو پہنچتے ہیں تو توبہ کیں جا کر انھیں تصورِ اسم اللہ ذات کی اجازت ملتی ہے اور رب وہ واصل باللہ ہوتے ہیں لیکن سروری قادری طریقے میں طالب اللہ کا پہلا سبق ہی تصورِ اسم اللہ ذات ہے جس سے وہ پہلے ہی روز واصل باللہ ہو جاتا ہے۔ یہی وجہ ہے کہ سلطان العارفین حضرت سلطان باخور رحمۃ اللہ علیہ باربا راعلان فرماتے ہیں: ”جہاں دوسرے طریقوں کی انجما ہے وہاں سے قادری طریقے کی ابتدا ہوتی ہے۔“ لہذا سلطان العارفین حضرت سلطان باخور رحمۃ اللہ علیہ کی ایسی تحریروں کو محض ان کا فاختر بحث کر فیصلہ کرنے سے گریز کریں اور ان کی تعلیمات کو ایک ماہر تعلیم استاد کے سابق سمجھ کر ہی پڑھیں اور جہاں آپ کو الجھن محسوس ہو تو اُسے نوٹ کر کے آگے بڑھ جائیں کہ انشاء اللہ نے رِ مطاعمہ کتاب میں کسی اور مقام پر آپ کو اپنی الجھن کا جواب مل جائے گا اور نہ آپ کی کوئی دوسری کتاب اُس الجھن کو دو کر دے گی۔

اللہ تعالیٰ ہم سب کو سلطان العارفین حضرت حقی سلطان باخور رحمۃ اللہ علیہ کے علومِ معرفت و وسائل سے فیض یاب ہونے کی توفیق عطا فرمائے، آمين۔

**وَمَا عَلَى إِلَّا أَبْلَاغَ الْمُبِينُ وَصَلَّى اللَّهُ تَعَالَى عَلَى رَسُولِهِ**

**الْكَرِيمِ مُحَمَّدِ وَعَلَى إِلَهِ وَأَصْحَبِهِ أَجْمَعِينَ ۝**

خاکسار: سید امیر خان نیازی سروری قادری